

ٹی وی چینلز کے اشتہارات میں عورت کی تشویہر و اثرات:

اسلامی تعلیمات کے تناظر میں جائزہ

* شازیہ جبیب

** محمد احمد

Abstract

This research study investigates the impact of Pakistani TV channels' advertisements on the society in which women are generally used as an object. It is widely assumed that mass media play pivotal role in development of the society in general and character building in particular. It also promotes culture, tradition, life trends thus making the society conducive for everybody living. Mass media generally function under the policy of government around the globe. As Pakistan is a Muslim country, mass media should function according to the teachings of Islam. However it has been observed that Pakistani mass media is portraying women for objectification purpose especially in advertisements. This research study sheds light on portrayal of women in Pakistani TV channels' advertisements. Descriptive analysis was conducted on the impact of those advertisements on the society. Over-representation of women was witnessed especially they were used to arise the emotions of opposite gender. Contrary to Islamic teachings, obscenity and western bold life style is being promoted through advertisements using women as an object. An analysis has also been done on impact of these advertisements on the society. Several suggestions to improve media's role in character building of the society in the light of Islamic thoughts and teachings have also been advanced.

Keywords: TV Channels, Advertisement, Portrayal of Women, Objectification, Teachings of Islam.

اللہ تعالیٰ ہر چیز کا خالق و مالک ہے اور اپنی تخلیق کی طبیعت و فطرت سے خوب آگاہ ہے۔ اس لیے اس نے ہر چیز کی طبیعت کے موافق اس کا دائرہ کار متعین کیا۔ اسلام وہ واحد دین ہے جس نے نہ صرف عورت کے صحیح مقام کو احاجاً کیا بلکہ اس کو ایک باعزت شخصیت کے روپ میں پیش کیا۔ اسلام نے عورتوں کے حقوق و فرائض اور ذمہ داریوں

* پی ایچ ڈی سکالر، شعبہ علوم اسلامیہ، بہاء الدین زکریا یونیورسٹی، ملتان۔

** ایوسی ایٹ پروفیسر، شعبہ علوم اسلامیہ، بہاء الدین زکریا یونیورسٹی، ملتان۔

کا تعین کرتے ہوئے عورتوں کی فطری صلاحیتوں اور کارکردگی کو اسلامی حدود قید کے دائرے میں رہتے ہوئے بھرپور طریقے سے سرانجام دینے کی اجازت بھی دی۔ بلکہ قرآنی احکامات اسوہ رسول ﷺ اور آئینا حصحابہ و تابعین کے ذریعے ان کی رہنمائی بھی فرمائی۔ اسلام میں عورت کا کردار بہت بلند اور مؤثر ہے۔ اسلام نے عورت کی تمدنی حالت پر نہایت اہم مفید اور گہر اثر ڈالا۔ ذات کی بجائے عزت و رفت سے سرفراز کیا اور کم و بیش ہر میدان میں ترقی سے ہم کنار ہونے کا موقع دیا۔ اسلام نے عورت کو ہر اس چیز سے بچانے کی کوشش کی ہے جو عورتوں کو تکلیف دے اور ان پر دھبہ لگائے۔ ہر انسان جس میں ادنیٰ سی بھی معرفت ہو وہ جانتا ہے کہ بہت سے ممالک میں عورت کے اظہار حسن و جمال مردوں سے عدم حجاب اور نمائش زینت (جیسے اللہ نے نامحرموں کے سامنے حرام قرار دیا ہوا ہے) کے باعث ہی مصیبتوں عام ہوتی ہیں۔ بلاشبہ عورتوں کی بے پر دگی عظیم منکرات اور اللہ تعالیٰ کی طرف سے نازل ہونے والی عقوبوتوں اور مصیبتوں کے اسباب میں سے سب سے بڑا سبب ہے۔ اسلام وہ عظیم و شان مذہب ہے جو عورت کی تعلیم و تربیت پر زیادہ زور دیتا ہے۔ اور ایسے عفت و عصمت کا پیکر اور شرم و حیا کا مجسم بننے کی ترغیب دیتا ہے۔

امت مسلمہ اللہ تعالیٰ کی منتخب شدہ پسندیدہ امت ہے یہ ایک خاص مقصد حیات (فلاح انسانیت اور بندگی رب کا قائم) لے کر دنیا میں آئی ہے۔ قرآنی تعلیمات اور اسوہ حسنہ ﷺ کے خزانے سے مالا مال اس امت کے پاس یہ صلاحیت ہے کہ یہ ہر دور کے مسائل کا حل تلاش کر سکتی ہے اور انسانیت کو امن و انصاف فراہم کر کے اس کی قیادت کا فریضہ انجام دے سکتی ہے۔ آج دنیا جس اخلاقی بے راہ روی اور سماجی بدحالی میں مبتلا ہے امت مسلمہ ہی دنیا کو اس تباہی و بر بادی سے نکال سکتی ہے۔ لیکن آج خود امت محمدیہ ﷺ ذہنی وجود، عقلی اتحاط، مادی پریشانیوں اور علمی افلاس میں گھری پڑی ہے۔ کیونکہ مغربی ذرائع ابلاغ کا اطلاعاتی طوفان مسلمانوں کو ان کی اندازِ فکر، روایات، طرزِ حیات، تہذیب اور مذہبی و اخلاقی اقدار سے تمیزی سے پہنچانہ کر رہا ہے۔ مغربی ذرائع ابلاغ کا کنشروں یہودیوں کے پاس ہے اور وہ ہر گز نہیں چاہتے کہ مسلمان دوبارہ اپنی عظمت رفتہ کو حاصل کرنے کے لیے اٹھ کھڑے ہوں۔ چنانچہ سائنس و شیکناں لوگی میشیت و اقتصادیات کے میدانوں میں مسلمانوں کو شکست دینے کے بعد اب مغرب مسلمانوں کو دنیا و اخلاقی طور پر بھی تباہ کرنے کی فکر میں ہے۔

لہذا پاکستانی میڈیا میں بڑھتے ہوئے عورت کی کورنیج کے رواج اور عورتوں پر مشتمل مواد کو محقق نے اپنی تحقیق کا موضوع بنایا ہے۔ اور اس میں یہ جائزہ لیا گیا ہے کہ پاکستان کے نمایاں نجی ٹی وی چینلز جو پوری دنیا میں بڑی تعداد میں دیکھے جاتے ہیں۔ ان میں خواتین کی نسوانیت کا اظہار کس طرح کیا جا رہا ہے۔ یا میڈیا میں عورتوں کی تصویر کشی کیسے

ہوتی ہے اور یہ کہ میڈیا میں کام کرنے والی عورتوں کا مقام کیا ہے؟ کیا ایک مسلم عورت ملازمت کے لیے اداکاری اور ماذنگ کو بطور پیشہ اختیار کر سکتی ہے؟ خواتین پر مشتمل مواد کس حد تک ان کے قدس اور احترام کو مد نظر رکھ کر پیش کیا جا رہا ہے؟ نیز اشیاء کی تشویح میں اسلام کا نقطہ نظر اور عورت کا گھر سے باہر نکل کر کام کرنے کے بارے میں اسلامی احکامات کیا ہیں؟

اس ضمن میں پاکستان کے نمایاں خجی ڈی چینل پر پیش کیے جانے والے اشتہارات اور ان میں خواتین سے متعلق مواد کا تحقیقی اور تقیدی جائزہ لیا گیا ہے اور اسلامی نقطہ نظر کو بھی پیش کیا گیا ہے۔ اور معاشرے میں اس سے رونما ہونے والے اثرات کو نہ صرف سامنے لانے کی کوشش کی گئی ہے بلکہ ان کے حل کے لیے اقدامات و تجویز بھی پیش کی گئی ہیں:

تشہیر

تشہیر کا معنی و مفہوم:

اردو زبان میں ایڈورٹائزنگ کے لیے تشویح کا لفظ استعمال ہوتا ہے۔ ایڈورٹائزنگ کے مفہوم میں مصنوعات (Products) کو شہرت دینا، ان کی سیل میں اضافہ کرنا، لوگوں کے ذہنوں میں اپنے برائٹ کے بارے میں ثابت رائے کو فروغ دینا۔ لوگوں کو اپنا برائٹ خریدنے پر آمادہ کرنا اور اسی سے متعلق تمام لوازم شامل ہیں۔ ایڈورٹائزنگ یا تشویح میڈیا کے ذریعے کی جاتی ہے۔ آج کل میڈیا اثرپذیری میں سب سے زیادہ طاقت ور آله ہے۔ اس لیے کسی بھی چیز کی بھروسہ پور تشویحی مہم جب میڈیا پر چلتی ہے تو ہر کوئی مارکیٹ میں اس کی تلاش میں لگ جاتا ہے۔ یہی وہ شعبہ ہے جس سے خریداری بڑھتی ہے اور سرمایہ دار کا سرمایہ پھلتا پھولتا ہے۔¹

تشہیر کا حکم:

اسلام دنیا کے تاریخ میں ایک مؤثر قوت کے طور پر ابھرا۔ اور حیات انسانی کو سنوارنے میں اس نے بہت اہم اور بے مثال کردار ادا کیا۔ عہد رسالت سے قبل بازار میں لین دین کے معاملات میں فریب، استھان جھوٹ اور دھوکہ دہی عام تھی۔ حضور پاک ﷺ نے ان معاملات کی اصلاح کے لیے عملی اقدامات کیے اور تجارت کی اہمیت کو بڑھا کر اس کو ایک معزز پیشہ قرار دیا حضور ﷺ نے کاروباری معاملات میں تمام

¹ <https://www.Mubashirnazir.org.dated, 01-09-2020>

باطل اور فاسد طریقوں کو بند کر کے جائز اور پاکیزہ طریقوں کو برقرار رہنے دیا۔ تاکہ معاشرے میں غیر صالح اجزاء را نہ بنائیں۔ مسلمان تاجروں کی اپنی اخلاقی تاثیری سے کئی اقوام ملت اسلامیہ کا حصہ بنی اور اسلامی شخص اپنی سچ اور امانت دار تاجروں کی بدولت قائم ہے۔ حضور ﷺ نے اس شعبے کو پاکیزہ کیا اور اسے اخلاقی و انسانی قدرروں سے آراستہ کیا۔ جبکہ آج کل کی تشبیری دنیا میں کئی خرابیاں ہیں اور بد فتنتی سے مسلمان تاجر بھی اس سے بچ ہوئے نہیں ہیں۔ اور یقیناً یہ ایسا موضوع نہیں ہے مسلمان نظر انداز کر سکیں۔ کیونکہ مارکیٹ کی اصلاح پر پورے معاشرے کی اصلاح کا انحصار ہے۔

بلاشبہ جن معاشروں نے مارکیٹ میں امانت و صداقت اور حسن عہد کی اخلاقی و دینی قدرروں کو پامال کیا۔ اسے اخلاقی بگاڑ اور روحانی معاشرتی فساد سے دنیا کی کوئی طاقت بچا نہیں سکی۔ جہاں تک مصنوعات کی تشبیر کا سوال ہے تو اس بارے میں اسلام کو کوئی اعتراض نہیں۔

قرآن میں ارشاد باری تعالیٰ ہے:

يَأَيُّهَا الَّذِينَ آمَنُوا لَا تَأْكُلُوا أَمْوَالَكُمْ يَئِنْكُفُرُ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ
مِئِنْكُمْ وَلَا تَفْشِلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا

”ایمان والو! تم ایک دوسرے کامال آپس میں ناحق طریقے سے نہ کھاؤ سوائے اس کے کہ تمہاری باہمی رضامندی سے کوئی تجارت ہو اور اپنی جانوں کو مت ہلاک کرو، بے شک اللہ تم پر مہربان ہے۔“²

یعنی ہر شخص کو یہ حق حاصل ہے کہ وہ اپنی تیار کردہ اشیاء کو فروخت کرنے کے لیے لوگوں کو اس بارے میں آگاہ بھی کر سکتا ہے۔ انہیں اسے فروخت کرنے کے لیے ترغیب بھی دے سکتا ہے۔ یہ کام قدیم دور میں بازار میں کھڑے ہو کر آواز لگانے سے کیا جاتا تھا۔ جبکہ دور جدید میں اس مقصد کے لیے میڈیا کا استعمال کیا جا رہا ہے۔ لیکن دور جدید میں کچھ ایسے عوامل اس تشبیری مہم میں شامل ہو گئے ہیں جو دینی و اخلاقی اعتبار سے کسی طرح بھی قابل قبول نہیں۔³

معاصر میڈیا میں تشبیری قباحتیں:

² سورۃ النساء، ۲۹:

³ محمد فاروق بٹک، مضمون، مارکیٹ اور تشبیر: اخلاقی و مدنی حدود و ضوابط، dated 1-09-2020 <https://www.taemeernews.com>

میڈیا کے اشتہارات میں فو احش و مکرات تک کالحاصل نہیں رکھا جاتا لہذا کئی تشبیہی قباحتیں ہیں ہمارے دینی و اخلاقی اعتبار سے جن کا مختصر آذکر ضروری ہے۔ مثلاً:

۱۔ میڈیا کے اشتہارات میں سرمایہ دار جہاں اپنے پراؤکٹس کے فوائد کو بیان کرتا ہے تو زیادہ زور اس کا اس بات پر ہوتا ہے کہ لوگ اپنی عقل کی بجائے اپنے جذبات کے ہاتھوں مجبور ہو کر یہ پراؤکٹ خریدیں۔ اس مقصد کے لیے ہر برانڈ کو کسی نہ کسی جز بے بلکہ جنسی جزوے یا خواہشات تک سے والبستہ کر دیا جاتا ہے پھر ان اشتہارات کو بار بار دیکھا کر اور ان کو دلکش میوزک، نغموں اور پرکشش نوجوان خوبصورت ماؤلز کے نت نے انداز میں ڈھال کر انسانی جذبات کی شدت میں اضافہ کا باعث بنایا جاتا ہے۔

اخلاقی طور پر اس طریقے کو درست نہیں کہا جاسکتا۔ بلکہ زیادہ بہتر یہ تھا کہ پراؤکٹ کے حقیقی فوائد سے لوگوں کی عقل و دانش کو آگاہ کر کے ثابت جذبوں کو تقویت دی جاتی مثلاً شیر خوار بچوں کی اشیاء کے لیے متاتکے جذبات، نوجوانوں کے استعمال والی چیزوں کی تشبیہ میں ایڈوچر اور شجاعت و بہادری کے جذبات، گھر بیلوں اشیاء کے لیے حسن ذوق اور اپنایت کے جذبات وغیرہ کو تلقیناً سر اہا جاسکتا ہے۔ لیکن غصے، نفرت، تشدد اور جنسی خواہشات کے جذبات کو ابھارنا کسی بھی معاشرے اور خاص کر اسلامی معاشرے کی اخلاقیات میں جائز قرار نہیں دیا جاسکتا۔

قرآنی آیت کے یہ الفاظ:

إِلَّا آتَى تَكُونَ تِجَارَةً عَنْ تَرَاضٍ وَنُكْفُرٌ⁴

”البته یہ کہ تمہاری باہمی رضامندی سے تجارت ہو۔“

یعنی تجارت میں دونوں فریقین کی رضامندی ضروری ہے نا کہ ایک فریق دوسرے کو مجبور کرے جبکہ جذباتی اشتہارات عموماً خریدار کو اسے سحر میں محصور کر دیتے ہیں کہ وہ اسے خریدنے پر مجبور ہو جاتا ہے۔

۲۔ تشبیہ کا ایک اور معنی پہلو جھوٹ اور دروغ گوئی بھی ہے۔ اکثر اشتہارات میں کسی پراؤکٹ کی ایسی ایسی خصوصیات بیان کی جاتی ہیں جو اس میں سرے سے موجود نہیں ہوتیں۔ اور دوسری طرف اس کی خامیوں کو بھی چھپایا جاتا ہے۔

رسول پاک کی مشہور حدیث پاک ہے کہ:

فار صدق او بینا بورلک لماف یعما وار کتماوکذبا محت برکة یعهم^۵

”خریدنے اور بیخنے والے اگر سچائی سے کام لیں اور معاملے کو واضح کر دیں تو ان کی خرید و فروخت میں برکت دی جاتی ہے۔ اور اگر دونوں کوئی بات چھپائیں اور جھوٹ بولیں تو ان کے کاروبار سے برکت اٹھائی جاتی ہے۔“

۳۔ بیشتر اشتہاراتی اشیاء کے ہوتے ہیں جو تعیشات (Luxuries) کہلاتی ہیں۔ میڈیا پر ان اشیاء کی تشویش سے عوامِ الناس میں اس کی چاہ پیدا ہوئی ہے اور پھر اس چاہ کو پورا کرنے کے لیے جائزہ و ناجائز طریقے سے لوگ دولت حاصل کرنے پر آمادہ ہو جاتے ہیں۔ اسی وجہ سے موجودہ دور میں جو دولت کی ہوس، دنیا پرستی اور ایک دوسرے پر معاشی سبقت کی دوڑگی ہوئی ہے۔ اس میں بلاشبہ تشویش کا بڑا کردار ہے۔ ان اشتہارات کو دیکھنے والا غیر آدمی جو یہ خواہشات پوری نہیں کر سکتا وہ مستقلہ مایوس (Frustration)، احساسِ کمتری اور بے چارگی کا شکار ہو جاتا ہے جس سے بہت سے معاشرتی و نفیضی مسائل جنم لیتے ہیں۔

۴۔ اشتہارات کا ایک اور منفی پہلو اسرا ف اور فضول خرچی ہے۔ قرآن پاک میں ارشاد باری تعالیٰ ہے کہ:

وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَتْ بِيَنْ ذَلِكَ فَوَاماً۔^۶

”یہ وہی لوگ ہیں کہ جب خرچ کرتے ہیں تو نہ فضول خرچی کرتے ہیں اور نہ ہی کنجوں یہ ان دونوں کے درمیانِ اعتدال سے خرچ کرتے ہیں۔“

تشہیر پر بڑی کمپنیاں سالانہ اربوں روپے خرچ کرتی ہیں۔ پاکستان میں چند سینئنڈ کی اشتہاراتی فلم پر جس میں شوٹنگ، ماڈلز، ڈائرکٹرز ایجننسیوں کے افسران اور دیگر افراد کا معاوضہ، فلم کی تیاری کا سامان، ایڈٹ کے اخراجات کچھ اشتہارات کی بیرون ملک شوٹنگ، ہوٹلوں کے ہوائی جہاز کے اخراجات اور پھر اشتہار بن جانے کے بعد اشتہار کے ائمہ ٹائم کو خریدنے۔ ان تمام چیزوں پر کروڑوں کا خرچ آتا ہے جسے اشیاء کی قیتوں میں شامل کر کے عوام سے وصول کیا جاتا ہے۔ یہ سارا اسرا ف عام آدمی کے جیب پر کسی طرح بھی جائز قرار نہیں دیا جاسکتا۔

۵۔ میڈیا اشتہارات میں بہت بڑی قباحت یہ ہے کہ اس میں سب سے زیادہ جس جذبے کو نمایاں کیا جاتا ہے وہ جنسی جذبہ ہے۔ اشتہارات کے ذریعے جس طرح نوجوان نسل کو بے راہ روی کی طرف لے جایا جا رہا ہے وہ ذی شعور

^۵ صحیح بن حارث، کتاب البیهقی، حدیث: ۲۰۷۹

^۶ الفرقان: ۲۷

انسان کے نزدیک قابل مذمت ہے۔ ایسے اشتہار بنانے والے مادر پر آزاد اور دینی احکامات سے لائق افراد ہوتے ہیں۔ وہ اس چیز کی پرواہ نہیں کرتے کہ ہمارے دین نے بے حیائی پھیلانے سے سختی سے منع کیا ہے۔

۶۔ تشویب یا یڈورٹائزمنگ کے لیے چلاجی جانے والی مختلف قسم کی اسکیوں (Promotion Schemes) بھی اخلاقی نقطہ نظر سے جائز نہیں مثلاً کسی پراڈکٹ کی خریداری پر دوسرا فری، یا ساتھ کوئی انعامی کوپن جس سے قرعہ اندازی کے ذریعے کار، جیولری یادوسرے قیمتی انعامات کا لکھنا وغیرہ۔⁷

اشتہارات میں نسوائیت کا اظہار:

آج تشویبی دنیا عورت کے دم سے ہی آباد ہے۔ عورت میڈیا پر زندگی میں شامل ہر ضرورت، آسانی اور آسانش کی اشیاء کی مارکیٹنگ کرتی دیکھائی دیتی ہے۔ اور ان سے پراؤکٹ کا تعارف اس انداز سے کرایا جاتا ہے۔ کہ اس سے ناواقف بلکہ جس شخص کو اس کی ضرورت نہ بھی ہو اسے بھی یہ اپنی محسوس ہونے لگتی ہے۔ تشویبی دنیا کی چمک دمک میں اصل حرہ عورت کی خوبصورتی کو کیش کرنے کا انداز ہے۔ مثلاً:

۱۔ گھر کے عام استعمال کی اشیاء کو دیکھ لیں جیسے صابن، شمپو اور ٹوٹھ پیسٹ وغیرہ گھر کا ہر فرد استعمال کرتا ہے۔ لیکن ان کے اشتیارات میں ہمیشہ ہی سنوری عورت ہی دیکھائی جاتی ہے۔ جس کا انداز صاف ستر انی سے زیادہ مردوں کو مائل کرنے والا ہوتا ہے۔

۲۔ صابن کے اشتہار میں عورت کے خوبصورت چہرے پر کشش جسم کی نیم برہنہ تصاویر کی تجارت ہوتی ہے۔ ان میں ہر قسم کی جلد کے لیے الگ الگ ماڈلز کو شامل کیا جاتا ہے۔ اور پھر ہر سال اس کا ایورڈز منعقد کر کے اس میں الگ سے اعلیٰ پیانے پر عورتوں کے جسم کی نمائش کی جاتی ہے۔

۳۔ اسی طرح ذیری پراؤکٹس کے اشتہارات بھی خاصے نمایاں ہیں۔ ایک خوبرو عورت جس پیکنگ والے دودھ میں کیلشیم اور مکمل غذائیت سے بھر پور ہونے اور ترقی کا صامن بتائی ہے اصل میں تو اس میں دودھ کا وجود ہی نہیں پایا جاتا بلکہ وہ ایک ٹی وائٹر ہوتا ہے جو صرف چائے کو سفید کرتا ہے۔ یہ دھوکہ خوبصورت عورت کے حسن، سمارٹ نس اور اس کی دلکش مسکراتہ سے دیا جاتا ہے۔

⁷ محمد مبشر نذیر، اشتہاری بازی اور میڈیا کچھ متفق و مثبت پبلو <https://www.aikrozani.com,1-9-2020>

۴۔ موبائل فون کا اشتہار جس میں عورت کو زمین پر اس انداز میں اٹھا لیتا ہوا دکھایا جاتا ہے کہ جس انداز میں عورت اپنے گھر میں اپنے محرم مردوں کے سامنے بھی لینے کو پسند نہ کرے۔ سوال یہ ہے کہ اس بے حیائی کے منظر کا موبائل فون کے مواصلاتی رابطے سے کیا سبق دیا جا رہا ہے؟

۵۔ عورت کو اشتہارات میں اتنی کثرت سے پیش کیا جاتا ہے کہ اگر کوئی برانڈ اپنی تمام تر مصنوعات پر سیل گاتا ہے تو تمام ملک کی بڑی شاہر ایمیں عورتوں کے سچے سنورے انداز اور نت نئے ملبوسات کی نمائش سے بھر جاتیں ہیں حالانکہ وہاں مردوں، بچوں اور گھریلوں اشیاء بھی سیل پر دستیاب ہوتی ہیں۔

۶۔ اسی طرح ایک بر گر کا اشتہار کہ جس کو دیکھ کر آنکھیں حیرت زدہ ہو جاتی ہیں۔ جس میں ماذل تیز سرخ لب اسٹک گائے پورا منہ کھول کر بر گر کا سائز بیان کرتی ہے۔ پھر زبان باہر نکال کر اس کے مزے سے لطف انداز ہوتی ہے۔

۷۔ ایک اشتہار میں لڑکی کو پرویز کرنے کی خاطر لڑکا ایک اونچی عمارت سے کو د جاتا ہے۔ ایسی سوچ نوجوانوں پر کیا اثر مرتب کرے گی۔ یہ کبھی کسی نے سوچا ہے۔

۸۔ ایک موبائل کا اشتہار جس میں ایک لڑکا لڑکی سے ملاقات کے لیے جاتا ہے لیکن اس کے فون کی بیڑی ختم ہو جاتی ہے۔ جس سے وقت پر نہیں پہنچ پاتا۔ دوسری طرف لڑکی جس رویہ نٹ میں انتظار کر رہی ہے وہاں موجود دوسرے لڑکے کے اشارہ کرنے پر اس کے ساتھ چل پڑتی ہے۔ یہاں سے سین پھر ریورس کیا جاتا ہے اب پہلا لڑکا ”کیوں“ موبائل لے لیتا ہے جو بہت جلد چارج ہو جاتا ہے۔ جس کی وجہ سے وہ لڑکی تک بروقت پہنچ جاتا ہے۔ یوں یہ لڑکی کسی اور کے ساتھ نہیں جاتی۔ یہاں لڑکی کے کس کردار کو دکھایا جا رہا ہے؟

اشتہارات کی دنیا میں ایک ثانی یا چاکلیٹ بلکہ یہاں تک کہ سر درد کی گولی بھی عورت کے حسن و جمال اور اس کی سماں ٹنس کی نمائش کے بغیر نہیں بکتی۔ حتیٰ کہ جن اشیاء سے عورت کا تعلق بھی نہیں مثلاً سکریٹ بلیڈ یا شیوگنگ کریم وغیرہ کے اشتہار میں بھی عورت ہی نمایاں ہوتی ہے۔

تحقیق کے مطابق پاکستانی ایڈورٹائزگ مارکیٹ میں ایفیصد مرد جبکہ ۶۹ فیصد خواتین ماذلز کام کرتی ہیں۔ اور خواتین کا ان اشتہارات میں آنے کے لیے جہاں نسوانی حسن اہم سمجھا جاتا ہے وہاں ان کی جسمانی ساخت اور جنسی کشش بھی بہت اہمیت کی حامل ہوتی ہے۔ اسی وجہ سے اکثر اشیاء صرف محض ماذلز کے حسن اس کے لباس کی تراش خراش، نازوادا اور نیم برہنگی کی وجہ سے کامیاب تجارت کے ریکارڈ توڑ دیتی ہیں۔ میڈیا پر اسی لڑکیوں کی مانگ ہوتی ہے جو

وی چینز کے اشتہارات میں عورت کی تشویح و اذات: اسلامی تعلیمات کے ناظر میں جائزہ
دلیل پتلی، جوان، خوبصورت اور دلکش ادا دیکھانے میں مہارت رکھتی ہوں اسی وجہ سے ہر اشتہار میں عورت کا وجود لازم و
ملزوم ہے۔

اخلاق باختہ اشتہارات:

پاکستانی ڈی چینز پر آج کل کئی ایسے اشتہارات بھی چل رہے ہیں جن کو دیکھ کر بندہ خوف زدہ ہو جاتا ہے
اور فوراً ہی ان چینز کو بدلتا پڑتا ہے۔ جو کسی بھی صورت فیلمی کے ساتھ نہیں دیکھے جاسکتے۔ یا پھر پھوٹ کوہاں سے فوراً ہٹانا
پڑتا ہے۔ اور گھر کے بزرگوں یا میاں، بہن بیٹیوں کے ساتھ تو آدمی آنکھ ملانے کے قابل بھی نہیں رہتا۔ مثلاً:
ایک ایسے ہی اشتہار میں عورتوں کے استعمال کی ایک چیز (آئیٹم) میں سکول کی بچیاں ہیں جو میٹ دے
رہی ہیں اور ساتھ ہی ڈانس بھی کر رہی ہیں۔ اور ساتھ ہی ڈانس نہ کر سکنے والی ایک لڑکی کی اس کیفیت اور بے چینی کو
دکھایا گیا ہے کیونکہ وہ اس مخصوص چیز (آئیٹم) کو استعمال نہیں کرتی۔
محقق کا یہ سوال ہے کہ ڈائریکٹریاٹ ڈی چینز کے مالکان صرف یہ بتادیں کہ کیا وہ یہ اشتہار اپنی بہن بیٹی کے ساتھ بیٹھ کر
دیکھ سکتے ہیں؟

ایسا ہی ایک اور اشتہار مانع حمل آئیٹم "جوش" کا ہے۔ یہ بھی بہت بے حیائی پر مبنی ہے۔ اس میں ایک لڑکا
دوکاندار سے یہ چیز لینے میں شرما تا اور ہنگپارا ہے۔ لیکن اسی وقت ایک لڑکی بڑے پر جوش انداز میں دکان میں داخل ہو
کر بڑی بے باقی سے "جوش" کے دوپیکٹ مانگتی ہے۔ یوں اس لڑکے کا حوصلہ بھی بندہ جاتا ہے اور پھر وہ بھی بے خوف
ہو کر یہ چیز طلب کرتا ہے۔

اسی پراؤ کٹ کا اشتہار گز شستہ سال کر کٹ میچ کے دوران بار بار دکھایا جا رہا تھا انتہائی اخلاق سوز اشتہار جس
میں بالکل کر کٹ کمنٹری کی طرح سارے معاملے کی تشویح بھی کی گئی اور ساتھ ہی تمام جملے لکھے ہوئے بھی اسکرین پر
چلائے گئے۔ یہ اشتہار اس قدر نامناسب ہے کہ کوئی بھی شخص فیلمی کے ساتھ بیٹھ کر نہیں دیکھ سکتا کیونکہ اس کے الفاظ
وانداز انتہائی شرم ناک ہیں۔

ایسا ہی ایک سافٹ ڈرنک کا اشتہار بھی ہے۔ جس کو دیکھ کر تو چودہ طبق روش ہو جاتے ہیں جس میں ایک حاملہ عورت کے پیٹ کے اندر ایک بچہ دکھایا گیا ہے جو اس ڈرنک کی بوتل پکڑے دنیا میں آنے کا منتظر ہے۔ یہاں سوال یہ ہے کہ کیا منافع ہمارے اخلاقی اقدار اور عورت کی تقدیم و تکریم کو اس قدر بھی بے وقت کر سکتا ہے؟ پچھلے کچھ سالوں سے آمدورفت کے لیے ایک ایسی ٹیکسی بھی متعارف کروائی گئی ہے جیسے آپ اپنی لوکیشن بتا کر بلاستنے ہیں۔ اس نے یقیناً بہت کم عرصے میں اپنی خدمات سے لوگوں کو فائدہ بھی پہنچایا۔ لیکن اتنی کامیابی اور اچھی سروس کے باوجود اس کمپنی نے اپنی تشریک کے لیے بھی عورت کا سہارا لیا۔ اور اشتہار میں دہن بنی لڑکی کو شادی کے دن گھر سے بھاگنے کے لیے اسی ٹیکسی (کریم) کو کال کرنے کا راستہ دکھایا۔ اور ساتھ ہی اوپر لکھا ہوا دکھایا گیا کہ ”اپنی شادی سے بھاگنا ہو تو کریم ٹیکسی کرو۔“

اس اشتہار کو تمام شہر میں بڑے بڑے سائنس بورڈ پر باقاعدہ لگایا گیا۔ اس اشتہار کے بعد غیرت مند پاکستانیوں نے سو شل میڈیا کے ذریعے اس کمپنی پر زور ڈال کر اس اشتہار کو اتارنے پر مجبور کیا لیکن حکومت کی طرف سے کوئی ایکشن نہیں لیا گیا۔

سلسلہ یہاں پر آکر ختم نہیں ہو جاتا بلکہ جب ان کمپنیوں کو اس قسم کے اشتہارات پر کوئی روک ٹوک نہیں ہوتی تو وہ مزید آگے کی حدیں بھی پار کر جاتی ہیں۔

کچھ عرصہ قبل ۲۰۱۹ء میں اپریل (Ariel) کمپنی نے سرف کا اشتہار بنایا۔ اس اشتہار میں عورت کے چار دیواری میں رہنے کو ایک داغ قرار دیا۔ اس اشتہار کے جملے کچھ یوں ہیں۔

تم ایک لڑکی ہو	پڑھ لیا بگھر سمجھا لو
لوگ کیا کہیں گے	چار دیواری میں رہو

ان سب جملوں پر بڑے بڑے داغ ہیں۔ پھر آخر میں پاکستانی کرکٹ ٹیم کی کھلاڑی بسمہ کہتی ہے ”یہ داغ ہمیں کیا روکیں گے۔“ یعنی اس اشتہار میں خواتین کا چار دیواری میں رہنا داغ قرار دیا گیا۔ اس میں قرآن پاک کے واضح حکم:

وَقَرْتَ فِي نُؤُو تُكُنَّ وَلَا تَبَرَّجْنَ تَبَرَّجْ الْجَاهِلِيَّةُ الْأُولَى۔⁸

ڈی چینل کے اشتہارات میں عورت کی تشویح و اثرات: اسلامی تعلیمات کے تنازع میں جائزہ

”اور اپنے گھروں میں بیٹھی رہو اور گز شستہ دور جا بیلت کی طرح بناؤ سلکھار دکھاتی نہ پھرو۔“
کا استہزا، اڑانا ہے، یہ صرف تشویح نہیں بلکہ سوچی سمجھی سازش ہے۔ اس اشتہار نے عورت کو حیا پاک دامنی
اور حافظت سے متعلق قرآنی حکم سے بخواست کی ترغیب دی۔ اس میں صاف دیکھا گیا ہے کہ لڑکی ہونا، گھر سنبھالنا اور
گھر میں رہنا جیسے اسلامی احکامات عورت کے لیے داغ اور باعث شرم ہیں۔ معاشرے میں خواتین کی آزادی کے لیے ان
سے چھکار الازمی ہے۔

اسلامی احکامات کا ہنسی مذاق بنتا یا استہزا کرنے سے سختی سے منع کیا گیا ہے۔ ایسا کرنے سے انسان دائرہ اسلام
سے خارج ہو جاتا ہے۔

فرمان باری جل و علا ہے:

وَلِئِنْ سَأَلْتُهُمْ إِيْقَوْلُنَّ إِنَّمَا كُنَّا نَخْوُضْ وَنَلْعَبْ⁹

”اگر ان سے پوچھو تو کہیں گے کہ ہم تو کھلیل مزاح کر رہے تھے۔“

شیخ الاسلام ابن تیمیہ رحمہ اللہ فرماتے ہیں:

”اللہ تعالیٰ، اس کی آیات، اور اس کے رسول کے ساتھ مذاق کرنا کفر ہے اس عمل سے بندہ ایمان لانے کے
بعد کافر ہو جاتا ہے“¹⁰

علامہ ابن قدامہ رحمہ اللہ نے اسے ارتداد قرار دیا ہے۔ اس میں وہ مذاق بھی شامل ہے جیسا کہ بعض لوگ
چند شرعی احکام کو مذاق بنتاتے ہیں

سیدنا ابن عباسؓ فرماتے ہیں: ”جس نے ہنسنے ہوئے گناہ کیا وہ روتے ہوئے جہنم میں داخل ہو گا“¹¹

”مزاح سچائی پر مشتمل ہونا چاہئے نہ کہ جھوٹ پر۔“

امام احمد رحمہ اللہ اپنی مسند میں روایت نقل کرتے ہیں کہ رسول اللہ ﷺ نے ارشاد فرمایا ”اس شخص کیلئے

ہلاکت ہے جوبات کرتا ہے اس میں جھوٹ بولتا ہے تاکہ قوم کو ہنسا سکے اس کے لیے تباہی اور ہلاکت ہے۔“¹²

⁹ المتبہ: ۲۵

¹⁰ مجموع الفتاویٰ، ۷: ۲۷۳

¹¹ الحلیۃ الائیۃ نسیم، ۳: ۹۶؛ والفردوس، للدیلی و، ۳: ۵۷۸

¹² ابو داؤد، کتاب الأدب، باب فی التشید فی الک

اشتہارات کے معاشرے پر اثرات:

اس وقت پاکستان میں نجی ٹوی چینلز تقریباً (۲۷) کی تعداد میں ہیں۔ جن میں ۲۰ یا ۲۵ چینلز قابل ذکر ہیں۔ ان چینلز پر چلنے والے اکثر اشتہارات غیر معیاری ہوتے ہیں۔ اور معاشرے پر برے اثرات مرتب کرتے ہیں۔ جیسے کے مختلف کمپنیوں کے ملبوسات اور کپڑوں کے بیگ، جو توں کے ڈیزائن کی نمائش خوبصورت ماؤن فیشن شوز میں سٹیچ پر (Cat Walk) کرتے اٹھلاتی ہوئی آتی ہیں۔ ان اشیاء کو خوشحال گھر انوں کی لڑکیاں تو شاید خرید سکتی ہو گی لیکن متوسط اور غریب گھر انوں کی لڑکیاں ضرور احساس مکتری کا شکار ہو جاتی ہیں۔ اور پھر انہی لڑکیوں میں سے کوئی غلط راستے پر نکل پڑتی ہے۔ ان خوبروماڈلز کو دیکھ کر معاشرے کی ہر قابل قبول صورت لڑکی ماؤن بننے کے خواب ضرور دیکھتی ہے۔ یہ الگ بات کہ خاندانی دباؤ یاد بینی لگاؤ کی وجہ سے ان کی یہ خواہش ان کے سینوں میں دبی رہ جاتی ہے۔ لیکن کبھی ایسا بھی ہوتا ہے کہ اکثر جذباتی لڑکیاں کسی کے ورغلانے سے ماؤن بننے کے لیے گھر سے نکل پڑتی ہیں۔ پھر مردوں کے دھوکہ اور فریب میں آکر ماؤن بننے کی بجائے کہنیں اور پہنچ جاتی ہیں۔ اخبارات میں روزانہ ایسی خبریں آتی ہیں کہ لڑکی ماؤن یا ایکٹر س بننے کے لیے آئی اور اوباش گروہ کے ہاتھوں بے راہ روی کے راستے پر چل پڑی یا زبردستی اس کی عصمت داغدار کر دی گئی۔

ٹوی کمرشل کا ایک اور برا اثر عوام انسان کی جیبوں پر حملہ آور ہونا ہے۔ عام دیکھنے میں آیا ہے کہ ایک آدمی کے پاس Cell فون ہونے کے باوجود کمرشل میں نت نئے ڈیزائن کے فون دیکھ کر اس قدر خواہش پیدا ہوتی ہے کہ وہ اپنی اشد ضرورتوں کو چھوڑ کر اس فون کو خرید لیتا ہے۔

اسی طرح بہت سی لڑکیاں اپنارنگ گورا کرنے کے چکر میں اپنی اشد ضروریات کو بھی نظر انداز کر کے ایسی کریمز کو خریدنے پر مجبور ہو جاتی ہیں۔ بالوں کی خشکی دور کرنے کے والے شمپو مینگ سے مہنگے والا خریدیں گی۔ گھر پر جو توں کے کئی کئی جوڑے ہونے کے باوجود نئے ڈیزائن کے جوتے، اور ملبوسات جن کے ہر دوسرے دن ڈیزائن بدل رہے ہوتے ہیں خریدیں گی۔ غرض اشتہاری مہمازی کے ذریعے سرمایہ دارے انسانی ذہنوں کو (Mesmerize) کر دیا ہے۔

اسی طرح سب سے زیادہ لچر، حیاسوں ڈائیگ لگ کے ساتھ بے ہودہ پوز عموماً موبائل فون کمپنیوں کے اشتہارات میں ہوتے ہیں۔ تھوڑے سے پیسوں میں لڑکا اور لڑکی پوری رات Cell فون پر بات چیت کر سکتے ہیں۔ باعزت گھر انوں کی لڑکیوں کو بے راہ روی کا راستہ دکھانے اور بغاؤت پر اکسانے میں ایسے ہی اشتہارات کا فرمائیں۔

میدیا کے اس قسم کے اشتہارات کے انہائی بے اثرات میں یہ بھی ہے کہ بچے وقت سے پہلے بڑے ہو رہے ہیں۔

ان اشتہارات کے بے اثرات مردوں پر بھی بری طرح اثر انداز ہو رہے ہیں کیونکہ جب وہ غض بصر کو چھوڑ دیتے ہیں۔ اور اس معاملے میں بے پرواہی کرنے لگتے ہیں تو معاشرے میں وہ شرم و حیا کا معیار برقرار نہیں رہتا۔ جس کا ایک اسلامی معاشرے میں قائم رہنا ضروری ہے۔ ان اشتہارات کی وجہ سے مردوں کے حواس پر عورتوں کے حسین مناظر ہر وقت سوار ہو جاتے ہیں۔ جس سے ان کی کام میں یکسوئی اور توجہ متاثر ہوتی ہے۔

کچھ مردوں اپنی بیویوں سے اسی طرح کی سمارٹنس، آرائش اور خوبصورتی کا مطالبہ کرتے ہیں۔ جبکہ گھروں میں رہنے والی اکثر خواتین کے پاس نہ ہی اتنے وسائلیں ہیں اور نہ ہی اتنا وقت کہ وہ ایک ماڈل کی طرح بن کر رہیں۔

ہمارے ملک کی خواتین کی بڑی تعداد پہلے ہی معیاری غذا سے محروم ہے۔ لیکن وہ ان اشتہارات سے متاثر ہو کر ماڈلز کی طرح اپنے جسم بنانے کی جگہ میں ڈائٹ کنٹرول کر کے اپنی صحت کو بری طرح متاثر کر دیتی ہیں۔

اس معاملے میں ایک اور حساس پہلو یہ بھی ہے کہ نوجوان غیر شادی شدہ لڑکے اور لڑکیاں بھی ان اشتہارات کے اثرات سے بری طرح متاثر ہوتے ہیں۔ جب ان کے رشتوں کی بات چلتی ہے تو عموماً لڑکوں کی اور ان کی فیملی کی جانب سے حسین و جیل، دلی پتی ماڈل کی طرح لڑکی کا مطالبہ کیا جاتا ہے اور یوں ایک عام قابل صورت لڑکیوں کو بار بار ٹھکرائے جانے کی اذیت سے گزرنا پڑتا ہے۔ کبھی رنگ کی وجہ سے، کبھی جسامت کی وجہ سے اور کبھی قد کی وجہ سے۔

اس وقت پاکستان میں دو کروڑ سے زیادہ نوجوان لڑکے اور لڑکیاں شادی کے انتظار میں بیٹھے ہیں اور اس کی وجہ یہی ہے کہ لڑکیوں کو ماڈلز کے حسن کے معیار پر پر کھا جاتا ہے۔ اور ان کی تمام سیرت و کردار کی خوبصورتی اور دیگر خوبیوں کو نظر انداز کر دیا جاتا ہے۔

میدیا پر چلنے والے اشتہارات نوجوانوں میں محرومی اور مالیوں سی پیدا کرنے کا بہت بڑا سبب بن رہے ہیں۔ ہر وقت کمرشل میں پر تیئش اشیاء دیکھ کر نوجوان بچوں کے زہنوں میں یہ ہی خیال آتا ہے کہ پیسہ ہو تو یہ سب مزے ہیں۔ پھر مسلسل ایسی آسائشوں کی تشویح سے ان کی خواہش بنتی ہے کہ ہر صورت پیسہ حاصل کرنا ہے۔

مغرب میں تو نوجوانوں کو ہفتے میں ۲۰ گھنٹے کام کرنے کی اجازت اور موقع فراہم کیے جاتے ہیں اس سے وہ اپنی پسند سے کوئی بھی چیز خرید سکتے ہیں یوں وہندہ اپنے ماں باپ پر بوجھ بنتے ہیں اور نہ ہی ان اشیاء کو حاصل کرنے کے لیے

غلط قسم کے ہتھاں نہیں کرتے ہیں۔ ویسے بھی اس عمر میں خواہشات بھی بس اتنی ہی ہوتی ہیں۔ مثلاً ذیز ائرزر کے ملبوسات، ماڈرن سیل فون، برانڈ ڈجٹے یادوستوں کو دینے کے لیے اچھا ساتھ نہیں ایک نوجوان کی خواہشات ہوتی ہیں۔ لیکن ہمارے معاشرے میں نوجوانوں کے لیے اسی نہ تو کوئی جائز ہیں اور نہ ہی کوئی حکومتی سہولت، لہذا وہ ان اشتہارات سے پیدا ہونے والی خواہشات کے لیے یا تو والدین پر دباؤ ڈالتے ہیں یا پھر غلط راستے پر چل کر جرام کی دنیا میں پہنچ جاتے ہیں۔ سڑیٹ کرام کرنے لگتے ہیں یا اباشوں کے ہاتھوں مختلف افیاز کے کارندے بن جاتے ہیں اور لڑکیوں اور لڑکوں کے ساتھ دوستی کر کے ان کے ہاتھوں خراب ہوتے ہیں۔ یوں گھر سے باہر موجود بھیڑوں کا آسان نشانہ بن جاتے ہیں۔ یا پھر منشیات فروشوں کے گروہ ان میں احسان محرومی کو بڑھا کر ان کو نئے کاغذی بنالیتے ہیں۔

چائلڈ لیبر کسی معاشرے کے لیے اتنا تباہ کن ثابت نہیں ہوتا جتنا ان معصوم بچوں کا جرام پیشہ یامشیات فروشوں کا حصہ بن جانا ہے۔ ہمارے ہاں چائلڈ لیبر کی روک تھام اور نہادت پر آئے روزبات ہوتی ہے۔ لیکن اس قسم کے اشتہارات کو روکنے کے بارے میں کوئی بات نہیں کی جاتی جو اصل وجہ ہے معاشرے میں محرومی کے جذبات کو پرداں چڑھانے کی۔

اسی طرح میڈیا کے اشتہارات کے انہائی افسوس ناک اثرات معاشرے میں بے حیائی اور عربیانی کی صورت میں سامنے آرہے ہیں جس سے پاکستانی معاشرے میں زنا، اغواء اور لواطت کے واقعات میں روز بروز اضافہ ہوتا جا رہا ہے۔ ہمارے معاشرے میں بڑھتے ہوئے معصوم بچوں سے زیادتی کے واقعات بھی میڈیا سے بڑھنے والی بے حیائی اور عربیانی کے نتائج ہیں۔

خواتین کی ملازمت کے سلسلہ میں اسلام کا نقطہ نظر:

اسلام عورت کو معاشی حقوق بھی عطا کرتا ہے۔ اسلام کے مطابق عورت اپنے نان نفقہ کی خود ذمہ دار نہیں بلکہ شادی سے پہلے اس کا باپ اور بھائی اور شادی کے بعد اس کا شوہر اس کا ذمہ دار ہو گا۔ لیکن اس کے ساتھ ہی حدود شریعت کے اندر رہتے ہوئے اور اپنے بیوی اور فرائض سے غافل نہ ہو کر اسلام مرد کی طرح عورت کو بھی مالیات کے میدان میں دوڑھوپ کرنے کی اجازت دیتا ہے اور اس کی محنت کے حلے کو اس کا جائزہ حق تسلیم کرتا ہے۔ ارشاد باری تعالیٰ ہے:

وَلَا تَتَمَّنُوا مَا فَقَدَّ اللَّهُ يٰهُ بِغَصْبِكُمْ عَلَى بَعْضٍ لِلَّرِجَالِ نَصِيبٌ مِّمَّا أَكَسَبُوا وَلِلنِّسَاءِ نَصِيبٌ مِّمَّا

¹³ اکتسیبُونَ

”اور اللہ نے جو تم میں سے بعض کو بعض پر فضیلت دی ہے اس کے لیے تم ناد کرو، مردوں کے لیے وہ حصہ ہے جوانہوں نے کمایا اور عورتوں کے لیے وہ حصہ ہے جوانہوں نے کمایا۔“

پاکستانی عورت کا ملکی ترقی میں کردار ہو یا عورتوں کے حقوق کے تعین کا معاملہ ہو۔ پاکستان کے باشمور مسلمانوں کو یہ فیصلہ کرنا ہو گا کہ وہ ان چینجنجوں کا حل مغربی معاشرے کی تقید میں سمجھتے ہیں یا ان مسائل کے حل کے لیے انہیں اسلام سے رہنمائی حاصل کرنی چاہیے۔ جس دین کی تعلیمات بلاشبہ آفی اور ہر زمانے کے لیے ہیں۔ شریعت اسلامیہ کے دائرے میں رہتے ہوئے ہی ماڈی ترقی کا حصول نظرت انسانی کے عین مطابق ہے۔ اسلامی اقدار اور خاندانی روایات کی قیمت پر اگر پاکستانی عورت ترقی کی منازل طے کرتی ہے تو یہ سراسر خسارہ کی بات ہے۔

اسلام نے مردوں عورت کے فرائض مختلف قرار دیے ہیں۔ عورت کا اصل مقام اس کا گھر ہے۔ البتہ بعض صورتوں میں اسلامی حدود و قیود کے ساتھ گھر سے باہر بھی فرائض انجام دے سکتی ہے۔ لیکن عورتوں کے حقوق کے نام پر تنظیمیں اور ہمارا میڈیا جو روپ ماذل (نمونہ) پیش کر رہا ہے وہ صرف اور صرف مغرب کا آندھی تقلید ہے۔ جس کا انجام معاشرتی اور خاندانی نظام کی تباہی کے علاوہ اور کچھ نہیں۔

عورتوں کی تشویح اور اسلامی تعلیمات:

انسانی تاریخ گواہ ہے کہ عورت کو دنیا میں وہ حیثیت اور اہمیت نہیں دی گئی جس کی وہ واقعیٰ مستحق تھی۔ جس طرح اسلام سے قبل کی تہذیب و تدنی نے عورت کے وقار کو تباہ کیا اس طرح جدید تہذیب نے بھی ایسے شوپیں بنادیا اسے اشہاری مہم میں استعمال کر کے بے عزت و بے و قوت کر دیا۔ مغرب جو آزادی نسوان اور حقوق نسوان کا علمبردار بنا ہوا ہے۔ اس نے ہی عورت کو اس کا جائز مقام دینے کی بجائے اسے انتہائی گھٹیا اندماز میں پیش کیا اور ہمیشہ عورت کے حقوق کو پماں کیا۔ اور ہمیشہ اسے اپنی حکومت اور مملوکہ بنانے کر کھا۔ یونانی تہذیب سے لے کر روم فارس، ہندوستان یہودی اور عیسائی تہذیبوں تک نے عورت کو معاشرے میں گھٹیا مقام دے رکھا تھا۔ انہوں نے دنیا میں موت اور برائی کی ذمہ دار عورت کو قرار دیا اسے ناپاک ٹھہرایا۔

جدید دور نے بھی عورت کو وہ حیثیت نہ دی جس کی وہ مستحق تھی۔ لیکن اسلام ہی دنیا کی تاریخ میں وہ واحد دین اور تہذیب ہے جس نے نہ صرف عورت کو بلند مقام دیا۔ بلکہ کائنات کا اہم ترین جز قرار دیا۔ اسلام کی آمد عورت کے لیے غلامی ذلت، ظلم و استھان کے بندھنوں سے آزادی کا پیغام تھی۔ اسلام نے ان تمام جاہلۃ الرسمات کو ختم کر دیا۔ جو عورت کے انسانی وقار کے منافی تھیں۔ اور عورت کو وہ حیثیت و مرتبہ عطا کیا جس سے وہ معاشرے میں عزت و تکریم کی حقدار قرار پائی۔ لہذا مردوں کی طرح عورتوں کے ہر ہر فعل اور ذمہ داری کے بارے میں واضح احکامات نہ صرف قرآن میں ہیں۔ بلکہ حضور پاک ﷺ کے ارشادات گرامی میں بھی اس صفت نازک کا بڑا مقام و مرتبہ اور حیثیت پائی جاتی ہے۔

اللہ تعالیٰ نے مرد و عورت کو تخلیق کے درجہ میں برابر کھا۔ ارشاد پاک ہے:

يَا أَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعَاوَرُفُوا إِنَّ أَكْرَمَكُمْ

¹⁴ عِنْدَ اللَّهِ أَئْتُكُمْ

”اے لوگو! ہم نے تم کو ایک مرد اور ایک عورت سے پیدا کیا اور تمہارے قبیلے اور برادریاں بنائی ہیں تاکہ تم ایک دوسرے کو پہچانو اور اللہ کے نزدیک تم میں سے معزز وہ ہے جو زیادہ متفق ہے۔“

اللہ پاک نے اعمال میں بھی مرد و عورت کو برابر کھا۔ قرآن پاک میں ارشاد فرمایا:

مَنْ عَمِلَ صَالِحًا مِّنْ ذَكَرٍ أَوْ أُنْثَى وَبُوْمُؤْمِنٍ فَلَنْ تُحِينَهُ حَيْوَةً طَبِيبَةً وَلَنْ جُزِيَّهُمْ أَجْرَبُمْ بِإِحْسَنٍ

¹⁵ مَا كَانُوا يَعْمَلُونَ

”بجو کوئی بیک عمل کرے (خواہ) مرد ہو یا عورت جب کہ وہ مومن ہو تو ہم اسے ضرور پاکیزہ زندگی کے ساتھ زندہ رکھیں گے اور انہیں ضرور ان کا اجر بھی عطا فرمائیں گے ان اپنے اعمال کے عوض جو وہ انجام دیتے رہے۔“

نگاہ کے فتنے سے بچنے کا حکم:

اللہ تعالیٰ نے جس طرح مرد کو باعزت اور بارا قار زندگی گزارنے کا حکم دیا ہے اسی طرح عورتوں کو بھی عفت و عصمت اور شرم و حیا کا پابند کرتا ہے۔ ارشاد باری تعالیٰ ہے:

¹⁴ الحجرات: ۱۳

¹⁵ الرحمن: ۹۷

وَيُؤْمِنُ بِهِ الظَّاهِرَاتُ مِنْ عَوْرَتِهِ وَالْأَنْهَى إِلَيْهِ الظَّاهِرَاتُ مِنْ جَانِبِهِ

فُلْ لِكُومُونِينَ يَعْصُمُوا مِنْ آبَهَارِيْمَ وَيَحْفَظُونَا فُرُوجَهُمُ ۝ ذَلِكَ أَرْكَيْمَ لَهُمْ إِنَّ اللَّهَ خَيْرٌ بِهَا

يَصْنَعُونَ¹⁶

”اے نبی! امومن مردوں سے کہہ دو کہ اپنی نگاہوں کو (غیر عورتوں کی دید سے) باز رکھیں اور اپنی شرم گاہوں کی حفاظت کریں۔ یہ ان کے لیے زیادہ پاکیزہ طریقہ ہے۔ جو کچھ وہ کرتے ہیں اس سے اللہ تعالیٰ باخبر ہے اور اے نبی! مومن عورتوں سے بھی کہہ دو اپنی نگاہوں کو (غیر مردوں کی دید سے) باز رکھیں اور اپنی شرم گاہوں کی حفاظت کریں۔“

نماش حسن سے گریز:

اسلام نے عورتوں کو نماش حسن کے سلسلے میں وعدہ سنائی ہے۔ عورت کو اللہ تعالیٰ نے حسن و جمال سے نوازہ اور اس کی زیب و زینت کی اجازت بھی دی لیکن اس کے بے جان نماش اور بے جابانہ چہل پہل مردوں کے دلوں میں غلط خیالات کو جنم دے سکتی ہے۔ اس لیے شریعت نے اس پر پابندی لگائی ہے۔

قرآن پاک میں حکم ہوا:

وَقَرْنَتِ فِي يَوْمٍ تُكُنْ وَلَا تَبَرَّجْنَ كَبُرْجَمَ الْجَابِلَةَ الْأُولَى¹⁷-

”اور تم اپنے گھروں میں قرار سے رہو اور سابقہ دور جاہلیت کی طرح بن ٹھن کر باہر نہ نکلو۔“

اطہار زینت کی ممانعت:

وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِيْنَ مِنْ زِينَتِهِنَّ¹⁸-

”اور وہ اپنے پاؤں زمین پر مارتی ہوئی نہ چلیں، کہ جو زینت انہوں نے چھپا رکھی ہے یعنی جو زیور وہ اندر پہنے ہوئے ہیں اس کا حال معلوم ہو (یعنی جھکار سنائی دے)۔“

فتنه عربیانی کی مدد ملت:

¹⁶ النور: ۳۰

¹⁷ الاحزاب: ۳۳

¹⁸ النور: ۳۱

اسلام نے شرم و حیا کی جس قدر مکمل اور جامع تعبیر کی ہے اس کی مثال دنیا میں کسی تندیب میں نہیں پائی جاتی۔ اس میں لباس اس کو قرار دیا گیا جو مکمل ستر کے ساتھ زینت کا باعث بنے۔ اسلام کی نگاہ میں درحقیقت وہ لباس ہی نہیں جس سے بدن چلکے اور ستر نمایاں ہو۔
حضور ﷺ کا فرمان ہے:

قال رسول الله سناء کاسیات عاریات، ممیلات۔۔۔ یجدن ریهما¹⁹
”جو عورت میں لباس پہن کر بھی ننگی رہتی ہیں اور دوسروں کو اپنی طرف متوجہ کرنا چاہتی ہیں وہ جنت میں داخل نہ ہوں گی اور اس کی خوشبوتوں نہیں پاسکیں گی۔“
قرآن پاک میں ارشاد ہوا:

إِنَّ اللَّهَ يَأْمُرُ بِالْحُدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا عَنِ الْفَحْشَاءِ وَالْمُنْكَرِ وَالْبَغْيِ ۚ
يَعِظُكُمْ لَعَلَّكُمْ تَذَكَّرُونَ²⁰

”اور اللہ بے حیائی یعنی فسق و فجور اور برے کام (جو خلاف شرع ہوں) اور ظلم سے منع کرتا ہے۔“
يَا أَيُّهَا الَّذِينَ آمَنُوا لَا تَتَّبِعُوا حُطْمَوْتِ الشَّيْطَنِ وَمَنْ يَتَّبِعُ حُطْمَوْتِ الشَّيْطَنِ فَإِنَّهُ يَأْمُرُ
بِالْفَحْشَاءِ وَالْمُنْكَرِ²¹

”اور جو کوئی شیطان کی بیرونی کرے (وہ گمراہ ہو گیا) اس لیے کہ شیطان تو بے حیائی اور برے کام کرنے کو ہی کہتا ہے۔“

میڈیا میں عورتوں کی تصویر کشی کیسے ہوتی ہے اور میڈیا میں کام کرنے والی عورتوں کا مقام کیا ہے۔ اس سلسلے میں الیکٹر انک میڈیا جو اس وقت عالمی استعماری قوتوں کا آله کاربن کر پوری دنیا میں سامنے آیا ہے۔ جس میں ہمارا“ اسلامی جمہوریہ پاکستان ”بھی اس عالمی میڈیا کے زیر اثر ہے۔ وہ نہ صرف خصوصاً اسلام دشمن ملٹی نیشنل کمپنیوں کو معاشی مدد فراہم کر رہا ہے، ان کی اخلاق باختہ ثقافت کو فروع دے رہا ہے، بلکہ حوا کی بیٹیوں کو اپنے فریب حسن اور

¹⁹ مسلم، کتاب اللباس والزينة، باب النساء الکاسیات، ۲: ۱۶۸

²⁰ انخل: ۹۰

²¹ النور: ۲۱

کشش (Glamour) سے سحر زدہ کر کے نہ صرف تشویح کا ذریعہ بنائے کر پیش کر رہا ہے بلکہ انہیں ایک تجارتی جنس (Commodity) یعنی بیچنے والی چیز کی حیثیت دے رکھی ہے اور جس انداز سے میڈیا کے ذریعے عورت کی تزلیل کی جا رہی ہے وہ اسلامی معاشرے کے لیے خاص طور پر لمحہ فکری ہے۔ پرائیوٹ چینل کی بہتاں سے قبل ہمارا پرنٹ اور الیکٹرک میڈیا کافی حد تک حکومت کے کنٹرول میں تھا اور اس پر کچھ نہ کچھ جواب دہی کا خوف تھا۔ لیکن اب نجی چینل کی بھرمار اور ان کے اسکرین پر نشر ہونے والے بے حیائی سے آکودہ اور حیا سوز پر گراموں نے معاشرے کے ہر گھر کو متاثر کیا ہوا ہے، جبکہ دوسری طرف کیبل اور نیٹ ورک نے ہماری اخلاقیات کا جنازہ نکال دیا ہے۔ ٹی وی ڈراموں، فلموں، ناقچ گانوں کے وابیات پر گراموں کے درمیان چلے والے اشتہارات میں عورت کو نیم برہمنہ حالت میں دکھایا جاتا ہے۔ اسی ایسی چیزوں کی تشویح کی جاتی ہے کہ جسے خاندان کے لوگ ایک ساتھ بیٹھ کر دیکھتے ہیں سکتے۔ حد تو یہ ہے کہ کوئی مردانہ استعمال کی چیز ایسی نہیں جس میں عورت کو شامل نہ کیا گیا ہو۔ بلیڈ اور شیوگ کریم جیسی پروڈکس میں بھی عورت اپنی پوری حشر سلامیوں کے ساتھ نظر آ رہی ہوتی ہے۔ عورتوں کو بطور جنس پیش کرنے کا نتیجہ نوجوانوں میں جنسی ہیجان ابھارنے کا ذریعہ بن رہا ہے اور عورتوں اور خاص طور پر کمسن بچیوں پر جنسی زیادتی کے واقعات میں روز افروں اضافہ اسی ترغیب و تشویق کا منطقی نتیجہ ہے جو مادر پر آزاد میڈیا کی جانب سے دی جا رہی ہے اور کچھ ذہنوں میں زہر انڈیلا جا رہا ہے۔ ان اشتہارات میں مغربی لباس کا استعمال اور غیر مسلم اقوام کی مشاہد انتیار کی جاتی ہے۔ اسے معاشرے میں غیر ملکی ثقافت رواج پاتی ہے۔ جسے اسلامی تعلیمات میں اپنانے سے منع کیا گیا ہے۔

عبد اللہ بن عمر بن العاص²² کہتے ہیں کہ: ”رسول اللہ صلی اللہ علیہ وسلم نے مجھ کو زعفرانی رنگ کا کپڑا پہنے دیکھا، تو آپ نے فرمایا: “یہ کفار کا لباس ہے اس لیے اسے مت پہنو۔“

عبد اللہ بن عمر بن خطاب²³ سے منقول روایت میں رسول اللہ ﷺ نے ارشاد فرمایا:

”مَنْ تَسْبِهِ بِقَوْمٍ فَهُوَ مِنْهُمْ“

”کہ جس نے کسی قوم کے ساتھ مشاہد انتیار کی اس کا تعلق اسی قوم کے ساتھ سمجھا جائے گا۔“

مغربی ذرائع ابلاغ تفریح اور اشتہارات کے نام پر عربی و فاشی، بے ہنگم موسيقی، جوئے بازی، لاطری، نخش اپی سوڈ، مخلوط مجالس، اور گرل فرینڈ کا تصور پیش کرتے ہیں جس سے معاشرے میں حرص و ہوس، صحبت و

²² مسلم، کتاب اللباس والزيمة، باب النهي عن لبس الرجل....

²³ ابو داؤد، کتاب اللباس، باب في لبس الشهرة

اخلاق کی خرابی، ذہنی بے سکونی اور جنسی پیاس میں اضافہ ہوتا ہے۔ ان کو ”آرٹ یا فن“ کا نام دیا جاتا ہے اور اعلیٰ تہذیب کی نشانی سمجھا جاتا ہے۔ ان تمام چیزوں نے عوامِ انس میں اخلاقی بے راہ روی، دین و اخلاق سے بے زاری اور خاندانی نظام کو ختم کرنے میں اہم کردار ادا کیا ہے۔

جس کی مثال خود مغربی معاشرے ہی میں دیکھی جاسکتی ہے خود ہمارے بیہاں نوجوانوں کا دین، اخلاق اور صحت و توانائی بر باد ہو رہی ہے۔ بچے قبل از وقت جوان ہو رہے ہیں اور اپنے ناپختہ ذہن و شرم کی وجہ سے وہ والدین یا دوسرے اعزہ واقارب کو بتا بھی نہیں سکتے۔ ان کے والدین ان کو معصوم سمجھ کر غافل رہتے ہیں۔ اس وقت مسلم نوجوان لڑکے لڑکیوں کے آئندی میں ہیر و اور ہیر وئن ہیں۔ ان کی ہی نقل کی جاتی ہے، ان کے جیسا لباس، حلیہ، بات چیت اور طور طریقہ اپنانے کی کوشش کی جاتی ہے۔ دیکھا جائے تو لڑکوں نے نازک اداوں اور بننے سنورنے میں لڑکیوں کو بھی مات دے دی ہے۔ ظاہر ہے ان سے دین کی اشاعت و تبلیغ تو دور فسادات میں اپنا دفاع کرنے اور ماوں بہنوں کو بچانے کی امید کیوں کر کی جاسکتی ہے۔

عورت کے حسن اور زیبائش کو، جو اپنی جگہ قابلِ احترام ہے، تجارتی اشیا کی فروخت کا ذریعہ بنالیا گیا ہے، جس میں کم و بیش ہر جگہ مصنوعات کی فروخت کے لیے عورت کی تصویر اور اس کے حسن و زیبائش کو پیش کیا جاتا ہے۔ اسے دوسرے لوگ کسی بھی نظر سے دیکھیں مگر ہمارے خیال میں یہ عورت کی توبین اور اس کی تذلیل ہے۔ یہ عورت کی تعظیم نہیں بلکہ تحقیر ہے، کیا اس طرح کے اشتہارات کو کو کرتے ہوئے نوجوان نسل میں بہادری بہت اور اعتماد پیدا ہو گا؟ ہرگز نہیں۔ ایسے اشتہارات صرف اور صرف قوم کی اور نوجوان نسل کی بربادی کا سبب ہیں۔ کیا یہ ہمارا اسلامی معاشرہ ہے؟ کہ جہاں عورتوں کے پاس لباس مہیا ہوتے ہوئے بھی عورتیں برہنہ نظر آئیں؟ ایک مسلم معاشرے کے اندر ایسے بے ہودہ اشتہارات کی تکمیل کرنی چاہیے؟ کیا ان بے ہودہ اشتہارات کی تکمیل کرتے ہوئے مسلم معاشرے کی عورتوں کے تقدس کی پامالی نہیں کی جا رہی؟ کیا ایسے بے ہودہ اشتہارات کو کو کرتے ہوئے خدا کے عذاب کو دعوت نہیں دی جا رہی۔

ہمیں اس تباہی کو روکنا ہو گا۔ اپنی نسلوں کی حفاظت کے لیے ہمیں اس کے خلاف آواز بلند کرنی ہو گی اپنی تہذیب اور روایات کی حفاظت کے لیے اب عملی قدم اٹھانا ہو گا۔ حالات اتنے خراب ہو چکے ہیں کہ فیلمی کے ساتھ بیٹھ کر ڈرائے تو کیا خبریں تک نہیں دیکھی جاسکتی۔ کوئی پتا نہیں کس وقت اسکرین پر کیا چلا دیں۔ عمومی طور پر سب اس بات کو تسلیم کرتے ہیں کہ ہاں میڈیا معاشرے میں تیزی سے فاشی و عریانیت پھیلانے اور ہماری مذہبی و معاشرتی اقدار کی

تبایہ میں بہت آگے نکل چکا ہے۔ بے شرمی اور بے ہودگی کو ہر گز رتے دن کے ساتھ آہستہ آہستہ بڑھا وادیا جا رہا ہے۔ ویسے تو ہم میں بھیثیت قوم انفرادی اور اجتماعی طور پر بہت سی خرابیاں پائی جاتی ہیں جن کی درستگی کیسا تھا معاشرہ کی کردار سازی پر ریاست کے ساتھ ساتھ ہر فرد کو بہت کام کرنا پڑے گا۔ لیکن مغربی دنیا کے بر عکس شرم و حیا ہمارے معاشرے کا وہ سرمایہ تھا جس پر ہمیں ہمیشہ فخر رہا اور جس نے ہمیں دوسروں سے نمایاں رکھا۔ معاشرے کی دوسری خرابیوں کو دور کرنے اور افراد کی کردار سازی میں اپنا کردار ادا کرنے کی بجائے ہمارے میڈیا نے ہمارے اس معاشرتی فخر اور اسلامی شعائر شرم و حیا کو ہی نشانہ پر رکھ لیا ہے ان حالات میں حکومت و پارلیمنٹ کو اس قوم اور ہماری آئندہ آنے والی نسلوں کی دنیا و آخرت کی بقا کیلیے میڈیا کو آئین و قانون کے دائرہ میں رہ کر کام کرنے کا پابند بنانا ہو گا۔

حاصل کلام:

دنیا میں دیگر مذاہب اور تہذیبوں کے بر عکس اسلام نے ہی سب سے پہلے معاشرے میں عورت کو بلند مقام مرتبہ دے کر ایک طرف اس کو شرف انسانیت سے آراستہ کیا اور حقوق سے نوازہ اور دوسری طرف اس کی عفت اس کے اخلاق و کردار اور اس کے تحفظ کا بھی پورا انتظام فرمایا۔ اور عورت کے ہر روپ کو چاہے وہ ماں ہو، بہن ہو، بیوی ہو یا بیٹی یا کوئی بھی عام عورت ہر حیثیت میں اسے محترم قرار دیا۔ عورت کی فطری صلاحیتوں کے مطابق اس کو ذمہ داریاں سونپیں۔ اور اسے فوز و فلاح کی منزل سے ہمکنار کیا۔ عورت کو چادر و چار دیواری کا تحفظ فراہم کیا۔ بہاں تک کہ عورتوں کی وہی نماز افضل قرار دی گئی جو گھر کے اندر رونی حصہ میں ادا کی جائے تو پھر شوبزنس، مخلوط مجلس، مقابلہ حسن، اشتہارات وغیرہ میں نسوانی حسن کی نمائش، بے پر دگی اور بے حیائی کو پھیلانے کی اجازت اسلام کیسے دے سکتا ہے؟ لیکن آج قابل تشویش آمریہ ہے کہ عورت اپنے حقوق پہچانے کی بجائے اپنا خود استھصال کرنے پر تلی ہے۔ ماذر ن تہذیب یا جدیدیت کا یہ کو ناقضا ہے کہ جس میں سرتاپانگ اور کسے ہوئے ملبوسات زیب تن کر کے مار کیٹ میں اپنی نمائش لگادی جائے۔ آج اپنے اردو گرد نظر دوڑائیں تو مختلف اشیاء کے اشتہارات انتہائی قبل افسوس ہیں۔ جس میں عورت خود ایک پراؤکٹ کے طور پر استعمال ہو رہی ہے۔ ایسی چیزیں جن میں عورت کا کوئی کام نہیں، مثلاً سگریٹ، پان سے لے کر شیوونگ کریم تک کے اشتہارات میں عورت کام کر رہی ہے۔ جس کی اسلام بلکل اجازت نہیں دیتا۔ عورت بھی بے شک آزاد مخلوق پیدا کی گئی ہے اور تمام حقوق رکھتی ہے۔ لیکن اپنی تذیل کو اس نے اپنی کامیابی کیسے سمجھ لیا۔ ان اشتہارات میں جہاں یہ خواتین اسلامی احکامات کے خلاف، شہرت اور پیسے کی خاطر بڑے فخر

سے کام کرتی ہیں پر اڈکٹس کی تشبیر میں فواحش و منکرات کا لحاظ تک نہیں رکھا جاتا۔ ان میں زیادہ ترمذیل گرلز کی نیم برہنہ تصاویر، نامناسب حرکات اور فنکاروں اور گلوکاروں کی مخلوط سرگرمیوں کو پیش کیا جاتا ہے۔ جبکہ اسلام کا اس سلسلے میں موقوف بالکل واضح ہے:

إِنَّ الَّذِينَ يُجْبِرُونَ أَنَّ تَبَيِّنَهُ الْفَاجِحَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ²⁴

”بے شک جو لوگ چاہتے ہیں کہ ایمان والوں کے گروہ میں فخش پھیلے، وہ دنیا و آخرت میں دردناک سزا کے مستحق ہیں۔“

میڈیا کے ذریعے تشبیر آج بہت بڑی صنعت کا درجہ حاصل کر گئی ہے۔ جو بے حد منافع بخش ہے اب ہر بڑی کمپنی اس میں کروڑوں اربوں روپے خرچ کرتی ہے اور اس کے ذریعے اپنی مصنوعات کی سیل بڑھاتی ہے۔ اسلام جہاں زندگی کے ہر شعبے میں انسان کی رہنمائی کرتا ہے وہاں تشبیر کے پہلو کو بھی نظر انداز نہیں کیا گیا۔ اشتہارات کے سلسلے میں تجارتی کمپنیاں اپنی پر اڈکٹس کی سیل بڑھانے کے لیے کسی بھی حد سے گزرنے کو تیار رہتی ہیں۔ چاہے وہ بے حیائی کی تشبیر ہو یا اسلامی احکام کی خلاف ورزی یا ان کا مزاق اڑانا ہی ہو۔ اس قسم کے اشتہارات پر سو شل میڈیا میں رو عمل نظر بھی آتا ہے اور کئی دفعہ احتجاج کرنے والے غیور پاکستانیوں نے ان پر اڈکٹس کا بایکاٹ بھی کیا۔ بایکاٹ یقیناً احتجاج کی ایک موثر صورت ہے لیکن اسے احتجاج اور بایکاٹ کی پوسٹیں اور بیانات جو چند دنوں سے آگے بڑھنے لکھیں کا کوئی حاصل نہیں۔ فائدہ تو توبہ ہو جب متعلقہ کمپنی نہ صرف اپنے خسارے کی وجہ سے بند ہو جائے بلکہ اپنی غلطی کو مانے اور دوبارہ اس کا اعادہ نہ کرے۔ نیز عوام سے معافی مانگتے ہوئے اس عہد کی خلاف ورزی پر قانونی طور پر قابل گرفت بھی ہو۔

غور طلب بات یہ ہے کہ بے حیائی اور قرآنی احکامات کے استہرا کے استہرا اسلامی مملکت کے ٹی وی چینلز پر چلیں تو حکومت کی کسی سیاسی جماعت یا سیاسی لیڈر کی طرف سے کوئی مذمت نظر نہیں آئی۔ بلکہ اسلام کے نام پر بننے والی سیاسی جماعتیں بھی ایسے اشتہارات کے خلاف کوئی خاص احتجاج کرتی دکھائی نہیں دیتیں۔

خاندانی منصوبہ بندی کی اشیاء پر بننے والے اشتہارات نے تو فاشی کے تمام ریکارڈ ہی توڑ ڈالے۔ اب سنسر بورڈ کہاں پس کیا سنسر بورڈ کے ممبر ان اور وزارت اطلاعات و نشریات کے عہدیدار ان کی آنکھیں بند ہیں؟ یا وہ گھری نیند سوئے پڑے ہیں، بہر حال ان پر بھروسہ نہیں کیا جاسکتا۔ ایسی تجارتی کمپنیاں جن کی موضوعات پر عوام بھر پر اعتقاد کرتی ہے ان کے فخش اشتہارات اور ان میں غیر اسلامی حرکات بلکہ اسلامی احکام کے کھلم کھلام زائق بنانے پر عوامی و سیاسی سطھ پر ذمہ داری کے ساتھ احتجاج ہونا اس وقت ہمارا ملی تقاضا ہے۔ بحیثیت قوم ہمیں یہ فیصلہ کرنا ہو گا کہ ہم کسی اشتہار کے ذریعے پروڈکٹ کی تشهیر پسند کر رہے ہیں یا معاشرے کی تخریب؟ اگر اب بھی میڈیا کی ان سرگرمیوں کو روکانے گیا یا قابو میں نہ لایا گیا تو ہمارے معاشرے کی رہی سہی اخلاقیات اور غیرت مندی فاشی، عربی کے سیالب کی نظر ہو جائے گی۔

تجاویز:

- ۱۔ غور کرنے سے یہ بات سامنے آئی ہے کہ وہ ہی اشتہار لوگوں کی توجہ اور پسند کا باعث بنتے ہیں جو ہمارے طرز معاشرت کی نمائندگی کرتے ہیں یا جن میں کوئی ثبت پیغام ہوتا ہے یا ایسے آئندیاں جو ہماری نجی زندگی کو بہتر بنانے کے لیے رہنمائی رکھتے ہوں۔
- ۲۔ بیہاں حکومت کی یہ ذمہ داری بنتی ہے کہ اگر وہ غربت کو ختم نہیں کر سکتی تو ایسی اشیاء کے اشتہارات پر پابندی عائد کر دے جس سے معاشرے کے غریب طبقات میں فرستہ یعنی پیدا ہوتی ہے۔
- ۳۔ اس طرح اگر یہ کمپنیاں کچھ ایسے اقدامات کریں کہ اشیاء کے اتنے چھوٹے چھوٹے پیکٹ لائیں جنہیں غریب سے غریب آدمی بھی خرید کر اپنی خواہش کو پورا کر سکے۔
- ۴۔ اسی طرح جن اشیاء کی قیمتیں بہت زیادہ ہیں اور ان کو کسی صورت کم نہیں کیا جاسکتا تو پھر ان کے اشتہارات کو امیر اور متوسط طبقے والے علاقوں میں ہی نشر کیا جائے اور اب جدید ٹیکنالوژی کی وجہ سے یہ عین ممکن ہے۔ اس طرح غریب طبقات کی مایوسی اور احساس کمتری کو کافی حد تک ختم کیا جاسکتا ہے۔
- ۵۔ بحیثیت قوم ہمیں میڈیا کو آگاہ کرنا ہو گا کون کون نے اشتہار ہمارے معاشرے، ہماری دینی و اخلاقی اقدار اور ہماری خواتین کے وقار سے متصادم ہیں اور کن کن اشیاء کے اشتہارات میڈیا پر دکھائی نہیں دیے جائیں گے۔ اور دکھائے جانے والے اشتہارات کے پیغام و الفاظ اور نظریہ ہمارے اسلامی تشخیص اور مسلم خواتین کی عزت و تقدس کی نمائندگی کرتا ہو جائے کسی اور کے نظریے کی۔

- ۶۔ اس کے ساتھ ہی اشتہار بنانے والی کمپنیاں بھی اس امر کو یقینی بنائیں کہ ایک صحت مند معاشرے کا قیام ان کی بھی ذمہ داری ہے لہذا اگر وہ اشتہار میں معاشرے پر اثر انداز ہونے والے پیغام کو ایک صحت مند پیغام کے طور پر نشر کریں تو یہ یقیناً ان کی بڑی قومی خدمت ہو گی۔
- ۷۔ گلیمر سے الگ ہو کر اشتہارات میں وہ ماحول دکھایا جائے جو ہمارے ماحول اور عوام کے حالات سے مطابقت رکھتا ہو۔ ایکی ثقافت و اسراف نہ دیکھا جائے جو ایک نمایاں تضاد کو ظاہر کرتی ہو۔ کیونکہ جب معاشرے کا موثر طبقہ معاشرے کی اکثریت سے بے اعتنائی برتبے گا تو پھر یہ ہی طبقہ اس کے نقصان کا بھی باعث بنے گا۔
- ۸۔ بے حد ضروری ہے کہ اشتہار سازی کے معاشرے پر اثرات کا گہرائی کے ساتھ جائزہ لیا جائے اور اس موثر صنعت کو معاشرے کی تعمیر کا ذریعہ بنایا جائے۔